

7 ¹Ἐτους πρώτου βασιλεύοντος Βαλτασαρ χώρας Βαβυλωνίας 6
 Δανιηλ ὄραμα εἶδε παρά κεφαλὴν ἐπὶ τῆς κοίτης αὐτοῦ· τότε
 2 Δανιηλ τὸ ὄραμα, ὃ εἶδεν, ἔγραψεν εἰς κεφάλαια λόγων ²Ἐπὶ τῆς
 κοίτης μου ἐθεώρουν καθ' ὕπνους νυκτὸς καὶ ἰδοὺ τέσσαρες ἄνεμοι
 3 τοῦ οὐρανοῦ ἐνέπεσον εἰς τὴν θάλασσαν τὴν μεγάλην. ³καὶ τέσ-
 σαρα θηρία ἀνέβαινον ἐκ τῆς θαλάσσης διαφέροντα ἐν παρά τὸ
 4 ἐν. ⁴τὸ πρῶτον ὡσεὶ λέαινα ἔχουσα πτερὰ ὡσεὶ ἀετοῦ· ἐθεώρουν
 ἕως ὅτου ἐτίλη τὰ πτερὰ αὐτῆς, καὶ ἦρθη ἀπὸ τῆς γῆς καὶ ἐπὶ
 ποδῶν ἀνθρωπίνων ἐστάθη, καὶ ἀνθρωπίνη καρδία ἐδόθη αὐτῇ.
 5 ⁵καὶ ἰδοὺ μετ' αὐτὴν ἄλλο θηρίον ὁμοίωσιν ἔχον ἄρκου, καὶ ἐπὶ
 τοῦ ἐνὸς πλευροῦ ἐστάθη, καὶ τρία πλευρὰ ἦν ἐν τῷ στόματι αὐτῆς,
 6 καὶ οὕτως εἶπεν Ἀνάστα κατάφαγε σάρκας πολλὰς. ⁶καὶ μετὰ ταῦτα
 ἐθεώρουν θηρίον ἄλλο ὡσεὶ πάρδαλιν, καὶ πτερὰ τέσσαρα ἐπέτει-
 νον ἐπάνω αὐτοῦ, καὶ τέσσαρες κεφαλαὶ τῷ θηρίῳ, καὶ γλῶσσα
 7 ἐδόθη αὐτῷ. ⁷μετὰ δὲ ταῦτα ἐθεώρουν ἐν ὄραματι τῆς νυκτὸς
 θηρίον τέταρτον φοβερόν, καὶ ὁ φόβος αὐτοῦ ὑπερφέρων ἰσχύι,
 ἔχον ὀδόντας σιδηροῦς μεγάλους, ἐσθίον καὶ κοπανίζον, κύκλω
 75 αὐτῆς] + ✕εν μεσω οδοντων αὐτῆς 88 Sy || 6 και ult. — fin. > 88

7 ¹Ἐν ἔτει πρώτῳ Βαλτασαρ βασιλέως Χαλδαίων Δανιηλ ἐνύπνιον θ'
 εἶδεν, καὶ αἱ ὀράσεις τῆς κεφαλῆς αὐτοῦ ἐπὶ τῆς κοίτης αὐτοῦ,
 2 καὶ τὸ ἐνύπνιον ἔγραψεν ²Ἐγὼ Δανιηλ ἐθεώρουν ἐν ὄραματί μου
 τῆς νυκτὸς καὶ ἰδοὺ οἱ τέσσαρες ἄνεμοι τοῦ οὐρανοῦ προσέβαλλον
 3 εἰς τὴν θάλασσαν τὴν μεγάλην. ³καὶ τέσσαρα θηρία μεγάλα ἀν-
 4 ἐβαινον ἐκ τῆς θαλάσσης διαφέροντα ἀλλήλων. ⁴τὸ πρῶτον ὡσεὶ
 λέαινα, καὶ πτερὰ αὐτῆς ὡσεὶ ἀετοῦ· ἐθεώρουν ἕως οὗ ἐξετίλη τὰ
 πτερὰ αὐτῆς, καὶ ἐξήρθη ἀπὸ τῆς γῆς καὶ ἐπὶ ποδῶν ἀνθρώπου
 5 ἐστάθη, καὶ καρδία ἀνθρώπου ἐδόθη αὐτῇ. ⁵καὶ ἰδοὺ θηρίον δεύτε-
 ρον ὅμοιον ἄρκω, καὶ εἰς μέρος ἐν ἐστάθη, καὶ τρία πλευρὰ ἐν τῷ
 στόματι αὐτῆς ἀνὰ μέσον τῶν ὀδόντων αὐτῆς, καὶ οὕτως ἔλεγον
 6 αὐτῇ Ἀνάστηθι φάγε σάρκας πολλὰς. ⁶ὀπίσω τούτου ἐθεώρουν καὶ
 ἰδοὺ ἕτερον θηρίον ὡσεὶ πάρδαλις, καὶ αὐτῇ πτερὰ τέσσαρα πε-
 τεινοῦ ὑπεράνω αὐτῆς, καὶ τέσσαρες κεφαλαὶ τῷ θηρίῳ, καὶ ἐξου-
 7 σία ἐδόθη αὐτῇ. ⁷ὀπίσω τούτου ἐθεώρουν καὶ ἰδοὺ θηρίον τέταρ-
 τον φοβερόν καὶ ἔκθαμβον καὶ ἰσχυρόν περισσῶς, καὶ οἱ ὀδόντες
 αὐτοῦ σιδηροῖ μεγάλοι, ἐσθίον καὶ λεπτύνον καὶ τὰ ἐπίλοιπα τοῖς

71 init.] pr. inser. ορασις η' A | πρωτω] τριτω B*† | ενυπνιον ult.] + αυ-
 του B† || 2 εν οραμ. μου της νυκτος] > B rau., μου > A rau. || 3 ανεβαι-
 νον] -νεν B || 4 λεαινα] + εχουσα πτερα AB^c | αυτη 1^o] -της A | ωσει 2^o] ως
 A | εξηρθη] εξηγερθη A† || 5 τρια πλευρα] τρεις -ραι B† || 6 ετερον θη-
 ριον] tr. A | αυτη ult.] -τω A || 7 μεγαλοι > BV rau.: cf. 17